



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1462/27 – 2006 සැප්තැම්බර් 15 වැනි සිකුරාදා – 2006.09.15

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි ඡේදය - සාමාන්‍ය

ආණ්ඩුවේ නිවේදන

1972 අංක 40 දරන ශ්‍රී ලංකා අපනයන සංවර්ධන පනත

14 වැනි වගන්තිය යටතේ නියෝග

ව්‍යාවසාය සංවර්ධන සහ ආයෝජන ප්‍රවර්ධන අමාත්‍ය, රෝහිත බෝගොල්ලාගම වන මම, මුදල් හා ක්‍රම සම්පාදන අමාත්‍යවරයාගේ ද එකඟත්වය ඇතිව 1979 අංක 40 දරන ශ්‍රී ලංකා අපනයන සංවර්ධන පනතේ 14(1) වගන්ති මගින් මා වෙත පැවරී ඇති බලතල ප්‍රකාරව 2006.09.16 වැනි දින සිට ක්‍රියාත්මක වන පරිදි මෙහි පළමුවන උපලේඛනයේ 3 වන කීරුවේ දක්වා ඇති භාණ්ඩ මත ආනයනය කරන අවස්ථාවේ කීරු බදු කාර්යයන් සඳහා ඒවායේ වටිනාකම මත එකී උපලේඛනයේ 4 වැනි කීරුවේ ඒ සඳහා දක්වා ඇති අදාළ අනුපාතයන් පරිදි, සෙස් බද්දක් නියම කොට අය කර ගත යුතු බව මෙම නියෝගය මගින් ප්‍රකාශයට පත් කරමි. එසේ වුව ද :-

1. මෙම පළමු උපලේඛනයේ 4 වැනි කීරුවේ අගය මත වටිනාකම සහ ඒකක අනුපාතය විශේෂිත කොට දක්වා ඇති විට දී, ගෙවිය යුතු සෙස් බද්ද ගණනය කිරීමේදී අදාළ වන අනුපාතය වනුයේ, සෙස් බද්ද වශයෙන් වැඩි මුදලක් ගෙවිය යුතු වන අනුපාතයයි.

2. මෙමගින් පනවනු ලබන සෙස් බද්ද පහත අවස්ථාවන්හි දී අදාළ නොවේ.

(i) 1985.05.04 දිනැති අති විශේෂ ගැසට් නිවේදනයේ පළ කොට ඇති අංක 85/01 දරන රේගු නිවේදනයේ සෞඛ්‍ය අමාත්‍යාංශයේ ලේකම්ගේ, එකඟතාවය මත රේගු අධ්‍යක්ෂ ජනරාල්වරයා විසින් විශේෂිත කොට දක්වා ඇති ආයුර්වේද සිද්ධ, යුනානි අමු, පිළිසකර කළ ඖෂධ සහ ඖෂධ පැලෑටි හෝ උක්ත රේගු නිවේදනයන්ට ආදේශ නිකුත් කරමින් ගැසට් නිවේදනයේ පළ කළ වෙන යම් නිවේදන සහ භාණ්ඩාගාරයේ ලේකම්ගේ අනුමැතියට යටත්ව (පිළිසකර කළ විලවුන් හැර) ආනයනය කරනු ලබන ආයුර්වේද, යුනානි සහ සිද්ධ පිළිසකර කළ ඖෂධ ;

(ii) ආනයන කරනු ලබන භාණ්ඩ, විලවුන් උපකරණ සහ ඖෂධ පනත යටතේ ලියාපදිංචි වී නම් හෝ රේගු අධ්‍යක්ෂ ජනරාල් වරයා විසින් එකී භාණ්ඩ පහත සඳහන් කාර්යයන් සඳහා ආනයනය කර ඇති බවට සැහිමකට පත්වන්නේ නම්,

(අ) නැවත සකස් කර ප්‍රතිඅපනයනය කිරීම ; හෝ

(ආ) ආනයනික භාණ්ඩ නිෂ්පාදනය කිරීමට යොදා ගන්නා භාණ්ඩ.

3. සෙස් බදු ගෙවා ඇති ආනයනික භාණ්ඩ ප්‍රතිඅපනයනය කරන අවස්ථාවක දී මෙහි දෙවන උපලේඛනයේ විශේෂිත කොට දක්වා ඇති කොන්දේසි සම්පූර්ණ කොට ඇත්නම් එම ගෙවන ලද සෙස් බදු ප්‍රමාණයෙන් 9/10 කට නොවැඩි ප්‍රමාණයක් ආනයනකරුට ප්‍රතිපූරණය කිරීමට රේගු අධ්‍යක්ෂ ජනරාල්වරයාට කීරණය කළ හැක.

මිල }
බාගත } රු. ශ්‍ර. Rs. 130/-
Price }

4. මෙම නියෝගය යටතේ යම් ආනයනික භාණ්ඩ සඳහා සෙස් බදු ගෙවා ඇති අවස්ථාවක දී සහ එකී භාණ්ඩවලින් කොටසක් නැවත සකස් කොට ප්‍රතිඅපනයනය සඳහා හෝ අපනයනය සඳහා භාණ්ඩ නිෂ්පාදනය කිරීම සඳහා යොදා ගෙන ඇති බවට රේගු අධ්‍යක්ෂ ජනරාල්වරයා සැහිල්කට පත් වන්නේ නම් සහ එකී ප්‍රතිඅපනයනය සහ අපනයනය එකී භාණ්ඩ ආනයනයේ දින සිට වසරක කාලයක් තුළ සිදු කොට ඇත්නම් එකී භාණ්ඩ කොටසට අදාළව ගෙවා ඇති සෙස් බද්ධ නැවත ආනයනකරුවාට ගෙවිය යුතු වන අතර, එකී නැවත ප්‍රතිඅපනයනය හෝ අපනයනය එකී භාණ්ඩ ආනයනය කළ දින සිට වසරක් ඇතුළත සිදු කිරීමට ආනයනකරුවාට පාලනය කළ නොහැකි හේතුවක් නිසා සිදු වී ඇති බවට රේගු අධ්‍යක්ෂ ජනරාල් විසින් තීරණය කරනු ලැබ, ඔහුගේ අභිමතානුසාරී බලය යටතේ වැඩිදුර කාලයක් සඳහා දීර්ඝ කරනු ලැබ ඇති අවස්ථාවකදී ද උක්ත ගෙවීමට ආනයනකරු හිමිකම් දරයි.

පනතේ 14(1) වැනි වගන්තිය යටතේ පනවන ලදුව 2005.1.08 දිනැති අංක 1418/12 ගැසට් පත්‍රය මගින් ප්‍රකාශිත නියෝග මෙමගින් අවලංගු කරමි.

රෝහිත බෝගොල්ලාගම,
ව්‍යවසාය සංවර්ධන සහ ආයෝජන ප්‍රවර්ධන අමාත්‍ය.

2006 සැප්තැම්බර් මස 12 වැනි දින,
ව්‍යවසාය සංවර්ධන සහ ආයෝජන ප්‍රවර්ධන අමාත්‍යාංශය,
කොළඹ.

උපලේඛනය II

1. රේගු අධ්‍යක්ෂ ජනරාල්වරයා හෝ ඔහු වෙනුවෙන් බලය පවරනු ලැබූ රේගු දෙපාර්තමේන්තුවේ වෙනයම් නිලධාරියෙකු විසින් නියෝගයේ (iii) අතුරු විධාන වල දැක්වෙන භාණ්ඩ විස්තරය හා එකී භාණ්ඩය ගැලපෙන බවට සැහිමකට පත් විය යුතුවේ.
2. එකී භාණ්ඩ ආනයනය කරනු ලබන කාලය සහ ප්‍රතිඅපනයනය කරන කාල පරාසය තුළ එකී භාණ්ඩ වල හිමිකමේ වෙනසක් නොවිය යුතුය.
3. රේගු දෙපාර්තමේන්තුවේ වාර්තා වල දැක්වෙන පරිදි ප්‍රතිඅපනයනය එකී භාණ්ඩය ආනයනය කළ දින සිට වසරක් ඇතුළතදී සිදු කළ යුතු වන අතර ආනයනකරුට පාලනය කළ නොහැකි හේතුවක් නිසාවෙන් උක්ත එක් වසරක කාලය තුළ ප්‍රතිඅපනයනය කිරීමට නොහැකි වී ඇති බවට රේගු අධ්‍යක්ෂ ජනරාල්වරයා විසින් සැහිමකට පත්වන විටකදී ඔහුගේ අභිමතය පරිදි එකී කාල පරිච්ඡේදය විශේෂිත කොට දීර්ග කල හැක.